

Советск Союз Китд хойрин хоорнд научн-техническ ни-көдллгән өргджджәнә

ПЕКИН, июлин 17. (ТАСС). Советск-китайск научн-техническ ни-көдллгәнә комисс эндр Пекинд, зургьадгч сессин көдлмшән төгсгв.

Промышленностин тосхлтин болн селәнә эдл-ахун производственн дамшлтиг болн научн-техническ кўцлтиг сонъсхсн деерән, комиссин өмннъ болсн сессин шиидврмүд ягъдж кўцәснә тускар эн сессд хәләгдв.

Советск Союз болн Китдин Народн Республикин аацарн өбрхн ведомствс, министерствс, научн-исследовательск институтс болн проектн организацс цааранднъ хоорндк шултан залгълдаг делгрүлх, 1957 джил промышленн болн селәнә эдл-ахун өдр-бўурдин берк кергүдин тускар научн-техническ конференц цуглулхмн гидж сесс шиидвр гаргъв. Дакад болхла, сесс селәнә эдл-ахун болн геологин туск зәрм төрмүдиг хамднъ хагълхмн гидж хәләвр кев.

Гар тәвгдсн сессин протоколар болхла, Советск Союз Китдин Народн Республикд өнъгәр ним-ним юмсуд өгх болв: гидроэлектростанц, тосхлгъна проектн болн технологическ документс болн промышленн тосхлтин предприятиясин материалмуд, электростанц болн металлургическ оборудованъ келгәнә, дакад чигн промышленностин станкс болн машис кедг документс; болд гаргългъна, резин, шинн, цаасна-целлюлозн промышленностин, будгин болн эмиллгәнә препаратсин документс; селәнә эдл-ахун культурин суулгългъна материалс болн тәрх эк, дакад зүсн-зүүл сонъсхврмүдин справочн материалс, ведомственн литератур болн зәрм промышленн өлгәдин кев-кец.

Советск Союз Китдин специалистнриг дуудж авад, электромашис келгәнә промышленн технолога болн контрольн меерлгәнә аппаратурла, гидроагрегатсин производств-

ла болн зәрм ик чинртә химическ продуктс гаргългъна научн хәәврмүдлә таньдулхмн.

Эврәннъ халхас Китдин Народн Республик Советск Союзд иим юмс өнъгәр өгчәнә өнъгтә металлсин болн естественн чолуг галд хаальдогъяр олзлсн, терүнә сырье белдлгәнә технологическ документацс, огнеупорн промышленностин болн нўүрснә чинр ясуруллгъна фабриксин зәрм оборудованә чертежс, буудә цөрллгәнә болн цә йилгългәнә машинд, нўүрс гаргълг шахтсин көндәрсн ормст гидравлическ тулг келгәнә технологичн бичә, нўүрснә зүсн-зүүл күчн-чидлтә пластс ясдж эдллгәнә типовой системсин бичән; вискозиметрин, тенъгрин ки ургългъна исследованә документацс, промышленн өлгәдин, кев-кецс, зәрм катализаторск болн медицинск препаратс, селәнә эдл-ахун продуктс болн ургълмудс; олд джилә хлопчатникин экн, джуст болн талдан чигн селәнә эдл-ахун культур, ик ургъц өгдг шелковицин черенки болн саженцс болн информацийн документацс.

Китдин Народн Республик советск специалистнриг дуудж авад, машис болн оборудованъ тропическ климаттә газрт ягъдж көдлдгинъ, цәәгъин промышленностин кўцлт болн фарфоро-фаянсов производствин өлгәдлә таньдулхмн.

Сесс болджатл, туунд орлицджасн болн дуудулгдсн китдин специалистнр СССР-н представительмүдин научн-техническ темәр кегдсн докладс сонъсцхав.

Ик гидг ни-нилицнъгьү, үнн-седкләр болсн сесс, хар-санан уга, ах-дүүгъин әмтнә седкләр кегдлж, СССР-н болн Китдин Народн Республик хойран хоорнд научн-техническ ни-көдллгән делгрүллгәнд шин ик төр бәрв.